

Shyamala Dandakam

dhyānam

māṇikyavīṇāmupalālayantīm madālasām mañjulavāgvilāsām □
māhēndranīladyutikōmalāṅgīm mātaṅgakanyām manasā smarāmi □ 1 □

chaturbhujē chandrakalāvataṃsē kuchōnnatē kuṅkumarāgaśōṇē □
puṇḍrēkṣupāsāṅkuśapuṣpabāṇahastē namastē jagadēkamātaḥ □ 2 □

viniyōgaḥ

mātā marakataśyāmā mātaṅgī madaśālinī □
kuryātkaṭākṣaṃ kaḷyāṇī kadambavanavāsini □ 3 □

stuti

jaya mātaṅgatanayē jaya nīlōtpaladyutē □
jaya saṅgītarasikē jaya līlāsukapriyē □ 4 □

daṇḍakam

jaya janani sudhāsamudrāntarudyānmaṇīdvīpasamrūḍha
bilvāṭavīmadhyakalpadrumākālpakādambakāntāravāsapriyē kṛttivāsapriyē
sarvalōkapriyē,
sādarārbdhasaṅgītasambhāvanāsambhramālōlanīpasragābaddhachūlīsanāthatrikē
sānumatputrikē,
śēkharībhūtaśītāṃsurēkhāmayūkhāvalībaddhasusnigdhanīlālakaśrēṇīśṛṅgāritē
lōkasambhāvitē kāmālīlādhanussannibhabhrūlatāpuṣpasandōhasandēhakṛllōchanē
vāksudhāsēchanē chārugōrōchanāpaṅkakēlīlālāmābhīrāmē surāmē ramē,
prōllasadvālikāmauktikaśrēṇīkāchandrikāmaṇḍalōdbhāsi
lāvaṇyagaṇḍasthalanyastakastūrikāpatrarēkhāsamudbhūta
saurabhyasambhrāntabhṛṅgāṅganāgītasāndrībhanmandratāntrīsvarē susvarē
bhāsvarē, vallakīvādanaprakriyālōlatālīdalābaddha-tāṭaṅkabhūṣāviśēṣānvitē
siddhasammānitē,
divyahālāmadōdvēlahēlālasachchakṣurāndōlanaśrīsāmākṣiptakarṇaikaṇīlōtpalē
śyāmālē pūritāsēṣalōkābhivāñChāphalē śrīphalē, svēdabindūllasadphālāvaṇya
niṣyandasandōhasandēhakṛnnāsikāmauktikē sarvaviśvātmikē sarvasiddhyātmikē
kālikē mugdhamandasmitōdāravaktrasphurat pūgatāmbūlakarpūrakhaṇḍōtkarē
jñānamudrākarē sarvasampatkarē padmabhāsvatkarē śrīkarē,
kundapuṣpadyutisnigdhadantāvalīnīrimalālōlakallōlasammēlana smēraśōṇādhare
chāruvīṇādhare pakvabimbādhare,

sulalita

navayauvanārambhachandrōdayōdvēlalāvaṇyadugdharṇavāvīrbhavatkambubimbōkabhr̥tkan
satkalāmandirē mantharē

divyaratnaprabhābandhurachChannahārādibhūṣāsamudyōtamānānavadyāṅgaśōbhē
śubhē, ratnakēyūraraśmichChaṭāpallavaprōllasaddōllatārājītē yōgibhiḥ pūjītē
viśvadiṇmaṇḍalavyāptamāṇikyātējassphuratkaṅkaṅālāṅkṛtē vibhramālāṅkṛtē
sādhubhiḥ pūjītē vāsarārambhavēlāsamujjṛmbha
māṇāravindapratidvandvipāṇidvayē santatōdyaddayē advayē
divyaratnōrmikādīdhitistōma
sandhyāyamānāṅgulīpallavōdyannakhēnduprabhāmaṇḍalē sannutākhaṇḍalē
chitprabhāmaṇḍalē prōllasatkuṇḍalē,

tārakārājīnikāśahārāvalismēra chārūstanābhōgabharānamanmadhyavallīvalichChēda
vīchīsamudyatsamullāsasandarśītākārasaundryaratnākarē vallakībhṛtkarē
kiṅkaraśrīkarē, hēmakumbhōpamōttuṅga vakṣōjabhārāvanamrē trilōkāvanamrē
lasadvṛttagambhīra nābhīsarastīraśaivālaśāṅkākarasyāmarōmāvalībhūṣaṇē
mañjusambhāṣaṇē, chāruśīṅchatkaṭīsūtranirbhatsitānaṅgalīladhanuśīṅchinīḍambarē
divyaratnāambarē,

padmarāgōllasa nmēkhalāmauktikaśrōṇiśōbhājitasvarṇabhūbhṛttalē chandrikāśītalē
vikasitanavakīṃśukātāmrdivyāṃśukachChanna
chārūruśōbhāparābhūtasindūraśōṇāyamānēndramātaṅga hastārgalē vaibhavānargalē
śyāmalē kōmalasnigdha nīlōtpalōtpādītānaṅgatūṅīraśāṅkākarōdāra jaṅghālatē
chārulīlāgatē namradīkpālasīmantiṅī
kuntalasnigdhanīlaprabhāpuñchasañjātadurvāṅkurāśāṅka
sāraṅgasam̐yōgariṅkhannakhēndūjjvalē prōjjvalē nirmalē prahva dēvēśa lakṣmīśa
bhūtēśa tōyēśa vāṇīśa kīnāśa daityēśa yakṣēśa vāyvagnikōṭīramāṇikya
sam̐hr̥ṣṭabālātapōddāma lākṣārasāruṇyatāruṇya lakṣmīgr̥hitāṅghripadmē supadmē
umē,

suruchiranavaratnapīṭhasthitē susthitē ratnapadmāsanē ratnasim̐hāsanē
śāṅkhapadmadvayōpāśritē viśrutē tatra vighnēśadurgāvaṭukṣētrapālairyutē
mattamātaṅga kanyāsamūhānvitē bhairavairaṣṭabhīrvēṣṭitē
mañchulāmēnakādyāṅganāmānitē dēvi vāmādibhiḥ śaktibhissēvitē dhātri
lakṣmyādiśaktyaṣṭakaiḥ sam̐yutē mātṛkāmaṇḍalairmaṇḍitē
yakṣagandharvasiddhāṅganā maṇḍalairarchitē, bhairavī sam̐vṛtē pañchabāṇātmikē
pañchabāṇēna ratyā cha sambhāvitē prītibhājā vasantēna chānanditē bhaktibhājam
paraṃ śrēyasē kalpasē yōgināṃ mānasē dyōtasē Chandasāmōjasā bhrājasē gītavidyā
vinōdāti ṭṛṣṇēna kṛṣṇēna sampūjyasē bhaktimachchētasā vēdhasā stūyasē
viśvahṛdyēna vādyēna vidyādharairgīyasē, śravaṇaharadakṣiṇakvāṇayā vīṇayā
kinnarairgīyasē yakṣagandharvasiddhāṅganā maṇḍalairarchyasē

sarvasaubhāgyavāñChāvatībhir vadhūbhissurāṇāṃ samārādhyasē
sarvavidyāvisēṣatmakam chāṭugāthā
samuchchāraṇākaṇṭhamūlōllasadvarṇarājitrayaṃ kōmalaśyāmalōdārapakṣadvayaṃ
tuṇḍasōbhātidūrībhavat kiṃśukam taṃ śukam lālayantī parikrīḍasē,

pāṇipadmadvayēnākṣamālāmapi sphāṭikīm jñānasārātmakam pustakañchaṅkuśam
pāśamābibhratī tēna sañchintyasē tasya vaktrāntarāt gadyapadyātmikā bhāratī
nissarēt yēna vādhvaṃsanādā kṛtirbhāvyasē tasya vaśyā bhavantistiyah pūruṣāḥ yēna
vā śātakambadyutirbhāvyasē sōpi lakṣmīśahasraiḥ parikrīḍatē, kinna siddhyēdvapuḥ
śyāmalaṃ kōmalaṃ chandrachūḍānvitam tāvakam dhyāyataḥ tasya līlā sarōvāridhīḥ
tasya kēlīvanaṃ nandanam tasya bhadrāsanaṃ bhūtalaṃ tasya gīrdēvatā kiṅkari
tasya chājñākarī śrī svayaṃ,

sarvatīrthātmikē sarva mantrātmikē, sarva yantrātmikē sarva tantrātmikē, sarva
chakrātmikē sarva śaktyātmikē, sarva pīṭhātmikē sarva vēdātmikē, sarva vidyātmikē
sarva yōgātmikē, sarva varṇātmikē sarvagītātmikē, sarva nādātmikē sarva
śabdātmikē, sarva viśvātmikē sarva vargātmikē, sarva sarvātmikē sarvagē sarva rūpē,
jaganmātrkē pāhi māṃ pāhi māṃ pāhi māṃ dēvi tubhyaṃ namō dēvi tubhyaṃ namō
dēvi tubhyaṃ namō dēvi tubhyaṃ namaḥ ☐

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org